



**खबर संक्षेप**

**विकास योजना के ऑनलाइन क्रियान्वयन हेतु प्रशिक्षण 16 को**

अम्बिकापुर। विधानसभा निर्वाचन क्षेत्र विकास योजना के ऑनलाइन क्रियान्वयन के संबंध में सरगुजा संभाग के सभी जिलों के विधायकों के निज सहायक, डाटा एंट्री ऑपरेटर, समस्त क्रियान्वयन एजेंसियों तथा संबंधित अधिकारियों एवं कर्मचारियों के लिए प्रशिक्षण का आयोजन किया जा रहा है। यह प्रशिक्षण 16 अप्रैल को जिला पंचायत सरगुजा के सभाकक्ष में प्रातः 11 बजे से अपराह्न 4 बजे तक आयोजित होगा। प्रशिक्षण का उद्देश्य योजना के प्रभावी एवं सुचारु ऑनलाइन क्रियान्वयन सुनिश्चित करना है।

**राशन कार्डबाजारी करने वालों पर होगी कड़ी कार्रवाई: राजेश अंबिकापुर।**

लखनपुर, उदयपुर क्षेत्र में राशन की कार्डबाजारी और संचालकों की मनमानी को लेकर प्रदेश के पर्यटन और संस्कृति मंत्री राजेश अग्रवाल ने कार्रवाई के निर्देश दिए हैं। उन्होंने स्पष्ट रूप से कहा है कि मनमानी करने वाले सभी दुकान संचालकों को बदला जाएगा और उनके खिलाफ कार्रवाई होगी। बता दें कि लखनपुर, उदयपुर क्षेत्र में संचालित शासकीय उचित मूल्य दुकानों से लगातार शिकायत मिल रही है कि हितग्राहियों का अंगूठा लगवाने के बाद भी राशन नहीं दिया जा रहा है। इसके साथ ही क्षेत्र में संचालकों द्वारा बड़े पैमाने पर राशन की कार्डबाजारी की जा रही है। क्षेत्र के हितग्राहियों द्वारा लगातार इस तरह की शिकायतें की जा रही हैं लेकिन कोई सुधार नहीं हुआ। इस बीच पर्यटन और संस्कृति मंत्री राजेश अग्रवाल ने कहा कि राशन वितरण को लेकर शिकायतें मिल रही हैं और कार्डबाजारी की भी सूचना है। सत्ता परिवर्तन के बाद राशन दुकान संचालकों को हमने नहीं बदला था लेकिन अब लगातार मनमानी की जा रही है। एसडीएम को निर्देश दिए गए हैं कि सभी राशन दुकानों की जांच की जाए और यदि गड़बड़ी मिलती है तो संचालकों पर कार्रवाई करने के साथ ही समितियों को बदला जाएगा।

**13 वर्षों से फरार चल रहा नक्सली झारखंड से गिरफ्तार**

अम्बिकापुर। बलरामपुर पुलिस ने नक्सलवाद के खिलाफ चलाए गए अभियान में बड़ी सफलता हासिल की है। सामरोपाट पुलिस ने 13 वर्षों से फरार चल रहे माओवादी संगठन के सक्रिय सदस्य स्थायी वारंटी मुना कोरवा को गिरफ्तार करने में सफलता हासिल की है। माओवादी संगठन के सदस्य को पुलिस ने झारखण्ड के भंडरिया से पकड़ा है। बताया जा रहा है कि 9-10 फरवरी 2012 की रात नक्सलियों ने झारखंड के लातेहार महुआडांड भुगलुडीह हाल कुमर कुसमी के ग्राम पुदुग निवासी 25 वर्षीय लखू यादव आ. लक्ष्मण यादव को बंधक बनाकर भारपीट की थी। उस दौरान नक्सली दस्ता में मुख्य सदस्य गढ़वा भंडरिया सरवत निवासी 25 वर्षीय इकबाल यादव आ. मिट्टू यादव की बात लखू यादव द्वारा नहीं मानने पर नक्सलियों ने लखू यादव पर गोली चलाई थी लेकिन वह किसी तरह भाग निकला और अपनी जान बचाई। लखू यादव ने घटना की शिकायत पुलिस से की थी जिसके बाद सामरोपाट थाना में पुलिस ने भादवि की धारा 147, 148, 149, 342, 395, 307, 232, 120 (बी) एवं 25, 27 आर्म्स एक्ट के तहत अपराध दर्ज किया था। इस मामले की जांच के दौरान 30 मई 2012 को पुलिस ने अभियोग तैयार कर न्यायालय रामानुजगंज में पेश किया था। इस दौरान न्यायालय द्वारा फरार आरोपियों के खिलाफ स्थायी वारंट जारी किया था। इसी प्रकरण में स्थायी वारंटी झारखंड के लातेहार भंडरिया टेहड़ी निवासी 33 वर्षीय मुना कोरवा पिता भागुडी कोरवा 12-13 वर्षों से फरार चल रहा था। नक्सली वारदात के मामले में फरार चल रहे आरोपी के संबंध में पुलिस को मुखबिर से सूचना मिली थी कि आरोपी अपने गांव में छिपा हुआ है। सूचना के बाद एसपी वैभव बैकर के निर्देश पर एसपी विध दीपक त्रिपाठी, एसडीओपी आशीष कुंजाब के नेतृत्व में पुलिस टीम को झारखंड रवाना किया गया था।

## ड्राइवर-कंडक्टर समेत 3 गिरफ्तार, गया से लाई गई थी खेप

# जशापुर से रायगढ़ जा रही बस की डिककी से 48 लीटर प्रतिबंधित कफ सिरप जब्त

हरिभूमि न्यूज | जशापुरनगर

जिले में नशे के कारोबार पर करारा प्रहार करते हुए तपकरा पुलिस ने एक बड़ी कार्रवाई को अंजाम दिया है। जशापुर से रायगढ़ जा रही वासुदेव यात्री बस की डिककी से प्रतिबंधित नशीली कफ सिरप की भारी खेप बरामद की गई है। पुलिस ने मौके से बस के ड्राइवर, कंडक्टर और खलासी को गिरफ्तार कर न्यायिक रिमांड पर जेल भेज दिया है। यह कार्रवाई न केवल तस्करी के एक बड़े प्रयास को विफल करती है, बल्कि सार्वजनिक परिवहन के जरिए फैलते नशे के नेटवर्क की भी गंभीर तस्वीर सामने लाती है।



तत्काल एक्शन लेते हुए थाना तपकरा के सामने मुख्य मार्ग पर नाकाबंदी कर दी। रात 11:45 बजे बस को रोककर बारीकी से तलाशी ली गई। तलाशी के दौरान बस की डिककी से दो झोलों में रखे चार कार्टून बरामद हुए। इनमें 480 बोतल (100-100 एमएल), कुल 48 लीटर प्रतिबंधित कफ सिरप दवा कोडीन फास्फेट + ट्राइपोलिटिन हाइड्रोक्लोराइड बाजार में इसकी कीमत करीब 96,720 आंकी गई है। इस कार्रवाई में थाना तपकरा के सहायक उप निरीक्षक रामजी साय पैकरा, प्रधान आरक्षक अजय कुमार लकड़ा, आरक्षक महेंद्र पैकरा, किशुन कुमार, रूपेश यादव और लोकेश ठाकुर की अहम भूमिका रही।

### रायगढ़ में खपाने की थी योजना

कार्रवाई के दौरान बस स्टॉप ने पहले खुद को पूरी तरह अज्ञान बताया लेकिन पुलिस की सख्त और मनोवैज्ञानिक पूछताछ के आगे उनकी एक न चली। आरोपियों ने कबूल किया कि यह खेप बिहार के गया से लाई गई थी और इसे रायगढ़ में खपाने की योजना थी।

### आरोपी सीधे जेल गए

मामले में थाना तपकरा में एलडीपीएस एक्ट की धारा 21(C) के तहत अपराध दर्ज किया गया है। पर्याप्त साक्ष्य मिलने के बाद तीनों आरोपियों को गिरफ्तार कर न्यायिक रिमांड पर जेल भेज दिया गया। पुलिस ने बसंत पटेल उम्र 33 वर्ष कंडक्टर, बगुदेगा (लैलूंगा, रायगढ़), सतीश कुमार चौहान उम्र 45 वर्ष खलासी, नैला जूना तलाब (जांजगीर-चांपा), ओला राम उम्र 46 वर्ष ड्राइवर, कंडोरा (कुनकुरी, जशापुर) को इस मामले में गिरफ्तार किया है। तस्करी में इस्तेमाल बस की भी पुलिस ने जब्त कर लिया है। शुरुआती जांच में यह मामला किसी बड़े तस्करी नेटवर्क से जुड़ा नजर आ रहा है। पुलिस अन्य खंडों की तलाश में जुटी है और साफ कर दिया है कि इस धंधे से जुड़े किसी भी शख्स को बख्शा नहीं जाएगा।

## लाखों रुपए के गांजे के साथ तस्कर पकड़े गए



हरिभूमि न्यूज | पथलगांव

पुलिस ने नगर में चार पहिया वाहन में गांजा तस्करी करते दो आरोपियों को पकड़ा है। लैलूंगा पुलिस एवं पथलगांव पुलिस की संयुक्त प्रयास से उन्हें पकड़ने में सफलता हासिल हुई।

लैलूंगा पुलिस को मुखबिर से सूचना मिली थी कि दिल्ली नंबर की गाड़ी में काफी मात्रा में गांजा की तस्करी की जा रही है। पुलिस उक्त बताए गए वाहन पर नजर रखी हुई थी जैसे ही लैलूंगा पुलिस को उक्त गाड़ी दिखाई दी तो पुलिस ने उसका पीछा किया। पुलिस को पीछा करते

देख गांजा तस्करों ने अपनी गाड़ी की स्पीड बढ़ाकर भागने लगे। पुलिस ने जिले की पुलिस को भी गांजा तस्करों को पकड़ने के लिए सूचित किया इसके बाद गांजा तस्कर को पथलगांव थाना क्षेत्र की पुरानी बस्ती में एसडीओपी ने पकड़ लिया।

एक तस्कर भागने में कामयाब रहा जिसे कुछ ही देर बाद पुलिस ने पास से ही पकड़ लिया। गाड़ी को पथलगांव थाने लाया गया जहां काफी मात्रा में गांजा गाड़ी से बरामद किया गया एवं दो आरोपियों को पुलिस ने पकड़कर आगे की कार्रवाई के लिए विवेचना में लिया।

## लू से बचाव के लिए दिशा-निर्देश जारी विधायक गोमती ने सुनी ग्रामीणों की समस्याएं

जशापुरनगर। भारत सरकार के गृह मंत्रालय एवं राष्ट्रीय आपदा प्रबंधन प्राधिकरण नई दिल्ली द्वारा ग्रीष्म ऋतु में तीव्र गर्मी और तापमान वृद्धि को देखते हुए लू (तापघात) से बचाव एवं तैयारी संबंधी निर्देश जारी किए गए हैं।

लू के दौरान सिर में भारीपन, तेज बुखार, मुंह सूखना, चक्कर आना, उल्टी, कमजोरी, पसीना न आना, भूख कम लगना तथा बेहोशी जैसे लक्षण दिखाई दे सकते हैं। ऐसी स्थिति में तुरंत छायादार स्थान पर ले जाकर ठंडे पानी की पट्टी लगाना, तरल पिया जाना, शरीर पर ठंडा पानी छिड़कना तथा शीघ्र नजदीकी स्वास्थ्य केंद्र ले जाने की सलाह दी गई है। अत्यधिक कम में शरीर में पानी और नमक की कमी मुख्य कारण बताया गया है। इसलिए अनावश्यक बाहर न निकलने, सिर और कान को ढकने, सूती कपड़े पहनने, पर्याप्त पानी पीने, ओआरएस का उपयोग करने तथा दोपहर 12 से 3 बजे तक धूप से बचने को कहा गया है। जारी निर्देशों



में नागरिकों से घर को ठंडा रखने, पर्दे और पर्खों का उपयोग करने, बीमारी महसूस होने पर तुरंत डॉक्टर को दिखाने और जानवरों को छाया-पानी उपलब्ध कराने की अपील की गई है। नियोजकों को मजदूरों के लिए ठंडा पानी, शेंड, समय-समय पर बदलाव और विश्राम अवधि बढ़ाने के निर्देश दिए गए हैं। पुलिसकर्मियों को ड्यूटी के दौरान ठंडे जैकेट, पर्याप्त पानी, सनस्क्रीन और सनस्क्रीन का उपयोग करने को कहा गया है। वरिष्ठ नागरिकों से घर में

रहने, भीड़भाड़ वाले स्थानों से बचने तथा किसी भी लक्षण पर तुरंत चिकित्सकीय परामर्श लेने को कहा गया है। राज्य स्तर पर सरकार नोडल अधिकारी नियुक्त कर लू की स्थिति की समीक्षा करेंगे। सार्वजनिक स्थानों पर वाटर एटीएम और पेयजल की व्यवस्था करने। मनोरं में कार्य समय परिवर्तित करने और छाया स्थलों के निर्माण के निर्देश दिए गए हैं। जिला स्तर पर जागरूकता कार्यक्रम, प्लाऊ केंद्रों की स्थापना और अस्पतालों में बिजली-पानी व्यवस्था प्राथमिकता से सुनिश्चित करने को कहा गया है।

नगरीय निकायों को बेघर और जोखिमग्रस्त समूहों की पहचान कर पानी और अस्थायी आश्रय उपलब्ध कराने, शहरी क्षेत्रों में हरित क्षेत्र बढ़ाने तथा ताप कम करने वाले उपाय लागू करने के निर्देश दिए गए हैं। स्वास्थ्य विभाग सभी स्वास्थ्य केंद्रों में लू प्रभावितों के परीक्षण, ओआरएस उपलब्धता और 108-104 सेवाओं की तत्परता सुनिश्चित कराए।

हरिभूमि न्यूज | पथलगांव

ग्राम पंचायत नकबार में आयोजित स्नेह मिलन कार्यक्रम में विधायक गोमती साय

■ नकबार में स्नेह मिलन कार्यक्रम शामिल हुई। कार्यक्रम में ग्रामवासियों ने पारंपरिक गीत एवं नृत्य के साथ उनका आत्मीय एवं भव्य स्वागत किया, जिससे पूरे क्षेत्र में उत्साह का माहौल रहा।

इस अवसर पर विधायक ने ग्रामीणों से प्रत्यक्ष संवाद करते हुए उनकी समस्याओं को गंभीरता से सुना और उनके समाधान के लिए आश्वासन दिया। साथ ही, शासन की विभिन्न योजनाओं के प्रभावी क्रियान्वयन पर भी विस्तार से चर्चा की गई, ताकि हर जरूरतमंद तक



योजनाओं का लाभ पहुंच सके। विधायक गोमती साय ने कहा कि ग्रामीणों का स्नेह और विश्वास ही उनकी सबसे बड़ी ताकत है। उन्होंने भरोसा दिलाया कि क्षेत्र के हर गांव और हर बस्ती के समग्र विकास के लिए वे निरंतर कार्य

करती रहेंगे। कार्यक्रम में पूर्व जिलाध्यक्ष सुनील गुप्ता, उपसरपंच अरविंद गुप्ता, सरपंच इमिरिसिया टोप्पो, जनपद सदस्य निराला टोप्पो, समस्त पंचायत एवं बड़ी संख्या में ग्रामीणजन उपस्थित रहे।

## भाजपा के गांव चलो-बस्ती चलो अभियान से बढ़ा जनविश्वास

जशापुरनगर। भारतीय जनता पार्टी द्वारा संचालित "गांव चलो-बस्ती चलो" अभियान के तहत जशापुर शहर मंडल के भागलपुर, बरटोली एवं पुरानानगर क्षेत्रों में व्यापक जनसंपर्क किया गया। इस दौरान जशापुर विधायक श्रीमती रायमुनि भगत ने केंद्र एवं राज्य सरकार की जनकल्याणकारी योजनाओं की जानकारी आम नागरिकों तक पहुंचाई और उनकी समस्याओं को गंभीरता से सुना। अभियान के अंतर्गत कार्यक्रमों में ग्रामीणों से सीधे संवाद स्थापित करते हुए उन्हें प्रधानमंत्री आवास योजना, उच्चला योजना और आयुष्मान भारत योजना सहित विभिन्न योजनाओं के बारे में अवगत कराया। साथ ही पात्र हितग्राहियों को इन



■ सरकारी योजनाओं का लाभ घर घर पहुंचाने का लक्ष्य योजनाओं से जोड़ने का प्रयास भी किया गया। इस दौरान वृक्ष स्तर के वरिष्ठ नागरिकों का सम्मान भी किया गया। जनप्रतिनिधियों ने कहा कि इस अभियान का उद्देश्य समाज के अंतर्गत तब तक सरकारी योजनाओं का लाभ पहुंचाना है। विधायक रायमुनि भगत ने कार्यकर्ताओं से आह्वान किया कि वे आयुष्मान भारत योजना सहित विभिन्न समस्याओं को समझें और उनके समाधान के लिए तत्पर रहें।

## 14 लोगों ने हिंदू धर्म में की घर वापसी

जशापुरनगर। जिले के बागबहार मुड़कटी सरना स्थापना वर्षगांठ दिवस के अवसर पर बागबहार क्षेत्र के रेडे में भव्य एवं विविध कार्यक्रमों का आयोजन किया गया। कार्यक्रम में बड़ी संख्या में ग्रामीणों और श्रद्धालुओं की सहभागिता रही, जिससे पूरे क्षेत्र धार्मिक एवं सांस्कृतिक माहौल में सरबोत्तम हो गया। इस अवसर पर आयोजित कार्यक्रम में मुख्य अतिथि के रूप में जिला पंचायत अध्यक्ष



■ मुड़कटी सरना स्थापना वर्षगांठ पर भव्य आयोजन कार्यक्रमों का भी आयोजन किया गया, जिसमें स्थानीय कलाकारों ने अपनी प्रस्तुति देकर लोगों का मन मोह लिया। इस आयोजन की सबसे महत्वपूर्ण रही 4 परिवारों के 14 सदस्यों को हिंदू धर्म में घर वापसी, जिसे पूरे विधि-विधान और धार्मिक अनुष्ठानों के साथ संपन्न कराया गया। इस अवसर पर उपस्थित अतिथियों ने इसे सामाजिक समरसता और सांस्कृतिक जागरूकता की दिशा में एक अहम कदम बताया। अतिथियों ने अपने संबोधन में सरना परंपरा और भारतीय संस्कृति के संरक्षण पर जोर देते हुए समाज को एकजुट रहने का पारंपरिक रीति-रिवाजों के साथ सांस्कृतिक

## अम्बिकापुर में प्रदर्शनी, जशापुर उद्यान विभाग ने लगाए स्टाल

जशापुरनगर। जिला सरगुजा अंबिकापुर के ग्राम सरगवा में आयोजित कार्यक्रम संकल्प 2026 प्रदर्शनी में जिले के किसानों की उद्योगिकी विभाग के कर्मचारियों के साथ सक्रिय भागीदारी देखी गई। दिनांक 10 से 12 अप्रैल 2026 (तीन दिवसीय) कार्यक्रम में कृषि एवं उद्योगिकी क्षेत्र से संबंधित 100 से अधिक कंपनियों के स्टाल, उन्नत फसल प्रदर्शनी, तथा कृषि विशेषज्ञों द्वारा सेमिनार एवं तकनीकी चर्चाएं आयोजित की गई हैं। कार्यक्रम के दौरान जशापुर जिले से पहुंचे किसानों ने आधुनिक कृषि यंत्रों, उन्नत बीजों, ग्रापेटेड फसलों एवं नवीन खेती तकनीकों का अवलोकन किया। प्रदर्शनी में उद्योगिकी फसलों की जीवंत प्रदर्शनी दिखाई गई, साथ ही विशेषज्ञों द्वारा फसल प्रबंधन, जैविक



खेती, ड्रिप सिंचाई जैसे विषयों पर महत्वपूर्ण जानकारी प्रदान की गई। किसानों ने इन जानकारी को गंभीरता से लेते हुए अपने क्षेत्रों में अपनाने की इच्छा व्यक्त की। ग्राम सरगवा में आयोजित यह कार्यक्रम न केवल किसानों के लिये ज्ञानवर्धक साबित होगा बल्कि विभिन्न जिलों के किसानों के बीच आपसी सहयोग और अनुभव साझा करने का एक महत्वपूर्ण अवसर मिलेगा। संकल्प 2026 निश्चित रूप से कृषि क्षेत्र में नवाचार और प्रगति की दिशा में एक महत्वपूर्ण कदम साबित होगा।

## वरदान साबित हो रही खमगड़ा जलाशय परियोजना

# गर्मी में भी लहलहा रही धान की फसल, किसानों को मिल रहा निशुल्क पानी

हरिभूमि न्यूज | कोतबा

एक ओर जहां पूरे जिले के खेतों में वीरानी और सूखी जमीन दिख रही है, वहीं गर्मी के मौसम में कोतबा के सैकड़ों किसानों के खेत में धान की खड़ी फसल लहलहा रही है। 2005 में बने खमगड़ा जलाशय का लाभ किसानों को मिल रहा है। इस बार करीब 2 हजार एकड़ से अधिक में किसानों ने धान की फसल की है, जो परिपक्व होने जा रहे हैं। क्षेत्र में खमगड़ा जलाशय परियोजना किसानों के लिए वरदान साबित हो रही है, वहीं परियोजना के प्रति प्रशासन के गंभीर नहीं होने से किसानों को अपेक्षित लाभ नहीं मिल पा रहा है। कोतबा क्षेत्र जिले के सबसे अधिक धान उत्पादक क्षेत्र में शामिल है। पिछले 20 वर्षों में इस क्षेत्र से अधिक धान का उत्पादन और कहीं नहीं हुआ। इस क्षेत्र के किसान गर्मी के दिनों में भी पूरी फसल लेने का प्रयास करते हैं और यह संभव हुआ है, खमगड़ा जलाशय परियोजना से परियोजना के कई सार्थक और सकारात्मक पक्ष हैं, जिससे किसानों को बड़ी



अपेक्षा रहती है। इस वर्ष लगभग 2 हजार से अधिक एकड़ में किसानों ने धान की फसल की है और धान परिपक्व हो रहे हैं, जिसकी कटाई मई माह के अंतिम सप्ताह से शुरू हो जाएगी और मई माह में किसान कटाई के साथ नई फसल का स्वाद भी ले लेंगे। खमगड़ा जलाशय परियोजना वर्ष 2005-2006 में पूर्ण हुई थी, जिसके बाद से किसानों को सिंचाई विभाग के द्वारा निःशुल्क पानी दिया जा रहा है। 2

हजार एकड़ में जहां धान की फसल लहलहा रही है, वहीं कई किसानों ने मृंगफली सहित अन्य मौसमी फसल भी लिए हुए हैं। यह पहला क्षेत्र जिले में है, जहां हर वर्ष अप्रैल माह में हरियाली देखने को मिलती है और किसान अपने खेतों और फसलों के रखरखाव में सक्रिय देखे जाते हैं। परियोजना का निर्माण लगभग 18 करोड़ की लागत से किया गया था।

### कई किसान वंचित

एक ओर जहां परियोजना के सकारात्मक पक्ष हैं, वहीं कई किसान परियोजना के मेटेनेस नहीं होने के कारण योजना से वंचित हैं। बरसात के मौसम में क्षेत्र के किसान करीब 5 हजार से अधिक एकड़ में धान की फसल करते हैं, वहीं गर्मी के दिनों में किसान 2 हजार एकड़ में ही धान की फसल करते हैं, जिसका कारण योजना का विस्तार नहीं किया जाना है। दर्जनों किसान ऐसे हैं, जिनके खेतों में अलग से नहर, केनाल नहीं बनने के कारण पानी नहीं पहुंच पाता है। यदि केनाल निर्माण के साथ मेटेनेस नहर पियिंग कार्य में ध्यान दिया गया तो गर्मी के दिनों में भी यहां हर वर्ष 5 हजार एकड़ से अधिक खेत में खेती के कार्य हो सकते हैं।

### नहीं हो रहा सही उपयोग

किसान निरंजन बंजारा, गणेश चौधरी, ललित साहू, मलधिया साहू ने बताया कि कई बार विभागीय सक्रियता नहीं होने के कारण विवाद की स्थिति भी निर्मित होती है और कमी पानी एक ही क्षेत्र में अधिक हो जाता है, तो कई बार जरूरत वाले स्थान पर पानी नहीं पहुंच पाता है। वहीं कांग्रेस नेता पंकज शर्मा का कहना है कि विभाग के द्वारा करोड़ों की योजना को बेकार किया जा रहा है और निगमों नहीं होने के कारण बांध का सही उपयोग नहीं हो पा रहा है।

### निर्माण अधूरा, नहीं देना पड़ता कर

खमगड़ा परियोजना से पिछले करीब 20 वर्षों से किसान निःशुल्क पानी प्राप्त कर रहे हैं। विभागीय उदासीनता और प्रशासनिक स्वीकृति नहीं मिलने के कारण प्रतिवर्ष मनरेगा से लाखों रुपए से नहरों की साफ-सफाई करनी पड़ती है। और बरसात के बाद स्थिति उज्ज्वल कि रत्न हो जाती जिसके कारण मनरेगा के तहत किये जाने वाले लाखों रुपए व्यर्थ हो जाते हैं। इधर नहरों में पिछिया कार्य नहीं होने से किसानों को बड़ी मुश्किलों का सामना करना पड़ता है। अधिक तेज बहाव होने कारण नहरों के मेड टूट जाते हैं जिससे किसानों को खुद मेहनत कर रख-रखाव करना पड़ता है।

### मेजा गया है प्रस्ताव

लाईंगन कार्य के लिए प्रशासन को प्रस्ताव प्रेषित किया गया है। मूजर्जन प्रकरण के मामले अटके हुए हैं जिसके परियोजना को पूर्णता प्रमाण पत्र नहीं मिला है। पूर्णता नहीं होने के कारण आगामी कार्य स्वीकृति नहीं मिल रही है। टैक्स नहीं लिया जा रहा है। मूजर्जन का मुआवजा मिलने के बाद ही आगामी कार्य की स्वीकृति मिलेगी।

-नरेंद्र सिंह, एसडीओ, जलसंसाधन विभाग, पथलगांव

खबर संक्षेप

295 नग नशीला कैम्पलू के साथ गिरफ्तार आरोपी भोले घसिया फरार

अम्बिकापुर। आबकारी उडनदस्ता टीम द्वारा नशे के सौदागरों के खिलाफ लगातार कार्रवाई जारी है। इसी कड़ी में आज मुखबिर से सूचना मिली कि आईटीआई कॉलोनी विश्रामपुर निवासी भोले घसिया अपने घर से काफी मात्रा में नशीला इजेक्शन, टैबलेट व कैम्पलू बेचता है। सूचना पर आबकारी उडनदस्ता टीम ने विश्रामपुर निवासी भोले घसिया के घर दबिश दी तो भोले घर पर मौजूद था। भोले के घर की तलाश में 295 नग नशीला कैम्पलू जम्ब कर एनडीपीएस एक्ट की धारा 22 सी के तहत कार्रवाई कर रिमांड के लिए सूरजपुर आबकारी नियंत्रण कक्ष लाया गया। तभी सूचना मिली कि आरोपी अभिषेक कुमार साहू जो विश्रामपुर तहसील का चपरसी जिस 1 मार्च को लगभग 600 नग कैम्पलू टैबलेट गिरफ्तार कर जेल दाखिल किया गया था। उस मामले का फरार आरोपी मो. शहजाद उर्फ रिंकू अपने घर में मौजूद है। आरोपी भोले घसिया को आबकारी नियंत्रण कक्ष सूरजपुर में दो आरक्षकों के हवाले कर मो. शहजाद उर्फ रिंकू के कब्जिस्तान मोहल्ला स्थित घर में छापेमारी मो. शहजाद उर्फ रिंकू को गिरफ्तार किया। मो. शहजाद उर्फ रिंकू की जब गिरफ्तारी की जा रही थी तभी आबकारी नियंत्रण कक्ष से पता चला कि पानी पीने के बहाने से आरोपी भोले घसिया चक्रमा देकर भाग गया। हालांकि आरोपी को खोजबीन की गई लेकिन कहीं पता नहीं चला तो थाना सूरजपुर में फरार आरोपी भोले घसिया के विरुद्ध एफआईआर दर्ज करवाई गई। पूर्व मामले के आरोपी मो. शहजाद उर्फ रिंकू को आज न्यायालय पेश किया जहां से जेल भेज दिया गया है।

खेत की रखवाली नहीं करने पर युवक ने पिता को उतारा मौत के घाट

अम्बिकापुर। टमाटर के खेत की रखवाली नहीं करने और मवेशियों द्वारा फसल को नुकसान पहुंचाने से आक्रोशित युवक ने अपने ही पिता को पिछड़े कर हत्या का दौ। हत्या के बाद आरोपी ने पिता को बिस्तर पर सुला दिया। इस मामले में पुलिस ने जांच उपरान्त आरोपी युवक को गिरफ्तार कर लिया है। बलरामपुर जिले के कुसमी पुलिस को 7 अप्रैल को सूचना मिली थी कि ग्राम रतासिल्ली निवासी लल्लू खलखो को उसके बेटे ने आपसी विवाद में धक्का दे दिया था। गिरने से हाथ, पैर और सीने में हल्की चोट लगने के कारण लल्लू खलखो की मौत हो गई थी। सूचना पर शहरी पुलिस पुलिस द्वारा मामले में मुफ्त कायम कर पहुंची को पीएम उपरान्त परिजन के सुपुर्न किया गया था। इस दौरान पीएम रिपोर्ट में लल्लू खलखो की हत्या की पुष्टि हुई जिसके बड़ एस्पपी वैभव बैकर के निदेश पर पुलिस टीम ने संहदे के आधार पर मृतक के पुत्र प्रदीप खलखो को हिरासत में लेकर पूछताछ की तो उसने अपना जुर्म कबूल कर लिया। आरोपी ने पुलिस को बताया कि उसने ग्राम रतासिल्ली के बाहर खेत में टमाटर के पौधे लगाए थे जिसके रखवाली की जिम्मेदारी उसने अपने पिता लल्लू खलखो को दी थी लेकिन 6 अप्रैल को लल्लू खलखो ने शराब पी लिया और टमाटर की फसल को ध्यान नहीं दिया। ऐसे में मवेशियों ने खेत में खुलकर फसल को नुकसान पहुंचा दिया। इसके पूर्व भी आरोपी ने चने की फसल लगाई थी तथा अपने पिता को देखरेख के लिए बोला था परंतु उस बार भी पिता लल्लू खलखो की लापरवाही के कारण चने की फसल को पशुओं ने खा लिया था। इन सब बातों के फलस्वरूप आरोपी प्रदीप खलखो को गुस्सा आ गया और पिता लल्लू खलखो के घर पहुंचकर हाथ लात एवं डण्डा से मारपीट की। मारपीट से पिता लल्लू के बेहोश होने पर घर के अंदर ले जाकर सुला दिया, कुछ देर बाद लल्लू का मृत्यु हो गई। पुलिस ने आरोपी प्रदीप खलखो को बौएनएस की धारा 103 (1) के तहत गिरफ्तार कर जेल भेज दिया गया है।

विनायकपुर-मनोहरपुर में बूथ चलो, गांव चलो अभियान के तहत लगाया गया चौपाल

अम्बिकापुर। भारतीय जनता पार्टी युवा मोर्चा द्वारा बूथ चलो, गांव चलो, बस्ती चलो अभियान अंतर्गत ग्राम विनायकपुर एवं मनोहरपुर में चौपाल का आयोजन किया गया। इस दौरान कार्यकर्ताओं ने ग्रामवासियों से सीधा संवाद कर उनकी समस्याएं सुनीं और सरकार को योजनाओं की जानकारी दी। कार्यक्रम में प्रधानमंत्री नरेंद्र मोदी एवं मुख्यमंत्री विष्णु देव साय के नेतृत्व में संचालित विभिन्न जनकल्याणकारी योजना प्रधानमंत्री आवास योजना और महतारी वंदन योजना की विस्तृत जानकारी ग्रामीणों को दी गई। मंडल प्रभारी शिवनाथ जायसवाल, युवा मोर्चा मंडल प्रभारी लक्ष्मण, युवा मोर्चा महामंत्री अभय पैकरा, युवा मोर्चा अध्यक्ष अनुरजन, जिला पंचायत सदस्य गीता, मंडल उपाध्यक्ष रामबाबू भारती, युवा मोर्चा मंडल उपाध्यक्ष शुभम यादव, विकेश, लक्ष्मण, मनोज सहित बड़ी संख्या में ग्रामीण उपस्थित रहे।

रेहर भूमिगत खदान के कर्मचारियों का 13 से 20 अप्रैल तक होगा स्वास्थ्य परीक्षण

बिश्रामपुर। रेहर भूमिगत खदान प्रबंधन ने अपने कोल कर्मचारियों के लिए आवधिक चिकित्सीय परीक्षण का विस्तृत कार्यक्रम जारी किया है, जिसके तहत 13 से 20 अप्रैल तक चरणबद्ध तरीके से कर्मचारियों का स्वास्थ्य परीक्षण केंद्रीय चिकित्सालय विश्रामपुर में किया जाएगा। उक्त अभियान को खदानों में काम करने वाले श्रमिकों की जिंदगी और सुरक्षा से जुड़ा एहम कदम माना जा रहा है, खदानों में लगातार धूल, गैस, कंपन और भारी मशीनों के बीच काम करने वाले कर्मचारियों के लिए यह जहां एक सेफ्टी कवच की तरह देखी जा रही है, प्रबंधन द्वारा जारी सूची में कुल 15

हरिभूमि न्यूज सीतापुर

विकासखंड मैनपाट के रोपाखार में प्रशासन द्वारा की गई बुलडोजर कार्रवाई के विरोध में शनिवार सुबह ग्रामीणों का आक्रोश फूट पड़ा। आक्रोशित ग्रामीणों ने पीड़ित महिला संग जनपद सदस्य सूर्यकांत उर्फ सूर्या पैकरा के नेतृत्व में कटनी-गुमला राष्ट्रीय राजमार्ग क्र-43 पर ग्राम काराबेल हाईस्कूल के पास चक्काजाम कर प्रदर्शन किया। इस दौरान शहनल हाइवे दोनों ओर वाहनों की लंबी कतारें लग गईं और यातायात पूरी तरह बाधित हो गया। ग्रामीणों का आरोप है कि प्रशासन ने शासकीय भूमि पर अतिक्रमण हटाने की कार्रवाई के दौरान एक विधवा महिला राम बाई के घर को विशेष रूप से निशाना बनाया जबकि घर से जुड़ा यह मामला कलेक्टर कार्यालय में विचाराधीन है जिस पर सुनवाई होनी बाकी है। यह घर मंडल महामंत्री भाजपा मैनपाट गौतम पैकरा की बहन का है। ग्रामीणों के अनुसार बेदखली की कार्रवाई के दौरान मानवीय पहलुओं की अनदेखी करते हुए प्रशासन द्वारा बिना पर्याप्त सुनवाई के बुलडोजर चलाया गया है। जिससे क्षेत्र में असंतोष फैल गया और लोग आक्रोशित हो उठे।

बाताया जा रहा है कि शुक्रवार को रोपाखार में शासकीय जमीन पर काबिज मकानों पर प्रशासन ने कार्रवाई की थी।

चार घंटे जाम रहा एनएच 43

विधवा का घर ढहाने के विरोध में ग्रामीणों ने किया विरोध प्रदर्शन



चक्काजाम प्रदर्शन करते ग्रामीण।

बलपूर्वक हटाया गया जाम

ग्रामीणों के चक्का जाम और प्रदर्शन से एनएच पर लगभग चार घंटे तक आवागमन बाधित रहा और लोगों को खाली परेशानियों का सामना करना पड़ा। समझाइश के बाद भी जब ग्रामीण नहीं माने तो प्रशासन ने पुलिस के सहयोग से चक्काजाम पर बैठे ग्रामीणों को बलपूर्वक नेशनल हाइवे से हटाया और आवागमन बहाल कराया। इस दौरान बिना अनुमति नेशनल हाइवे जाम करने के आरोप में पुलिस ने पीड़ित महिला रामबाई पति स्व. बीरबल उर्फ 36 वर्ष, जनपद सदस्य सूर्यकांत उर्फ सूर्या पैकरा 26 वर्ष, विनोद पैकरा 20 वर्ष, अजितान्त पैकरा 22वर्ष, प्रकाश कुजूर 23 वर्ष, अमन सिंह 19 वर्ष, शिवशंकर सिंह 25 वर्ष, राजेश यादव 24 वर्ष को गिरफ्तार कर थाने ले आई। जहां इन सभी को विरुद्ध धारा 170 126 एवं 135 के तहत अपराध दर्ज करते हुए प्रतिबंधात्मक कार्रवाई की गई। बाद में सभी गिरफ्तार लोगों को तहसील कार्यालय से जमानत दे दी गई।

इसके बाद से ही क्षेत्र में नाराजगी बनी हुई थी, जो शनिवार सुबह चक्काजाम के रूप में सामने आई। महिला के समर्थन में बड़ी संख्या में ग्रामीण सड़क पर उतर आए और फैल गया और लोग आक्रोशित हो उठे।

बाताया जा रहा है कि शुक्रवार को रोपाखार में शासकीय जमीन पर काबिज मकानों पर प्रशासन ने कार्रवाई की थी।

एसडीओपी पुलिस राजेंद्र मंडावी थाना प्रभारी अखिलेश सिंह मौके पर पहुंचे और प्रदर्शनकारियों को समझाइश देने का प्रयास किया। प्रशासन इस मसले को बातचीत के जरिये हल करना चाहती थी लेकिन ग्रामीण अपनी जिद पर अड़े हुए थे। चक्काजाम के दौरान जिला पंचायत सदस्य निर्मल तिकरी समर्थन मिला। समझाइश के बाद भी जब आंदोलनकारी ग्रामीणों पर कोई असर नहीं हुआ।

इस संबंध में एसडीएम रामसिंह ठाकुर ने बताया कि महिला के विरुद्ध बेदखली की कार्रवाई प्रक्रिया के तहत की गई है। इस मामले की तहसील कार्यालय मैनपाट में सुनवाई हुई थी जहां महिला का पक्ष भी सुना गया था। पूरी सुनवाई होने के बाद कानूनी प्रक्रिया का पालन करते हुए बेदखली की कार्यवाही की गई है।

विधायक ने किया बरियों चौकी भवन का भूमिपूजन

राजपुर। विकासखंड के ग्राम बरियों में नए पुलिस चौकी भवन का भूमि पूजन शुक्रवार को किया गया। 41.18 लाख की लागत से बनने वाले चौकी भवन के भूमिपूजन में मुख्य अतिथि के रूप में सामरी विधायक श्रीमती उद्देश्वरी पैकरा शामिल हुईं और विधिवत से पूजा अर्चना कर भूमि पूजन किया। कार्यक्रम की अध्यक्षता एस्पपी वैभव बैकर रमनलाल ने की।



उपाध्यक्ष कमला, मंडल महामंत्री सुनील जायसवाल, महामंत्री दीपक सिंह सहित अनेक जनप्रतिनिधियों ने संबोधित किया।

इस अवसर पर सामरी विधायक उद्देश्वरी पैकरा ने कहा कि नए पुलिस चौकी भवन के निर्माण से क्षेत्र में कानून व्यवस्था को मजबूती मिलेगी और पुलिस प्रशासन को बेहतर सुविधाएं उपलब्ध होंगी। उन्होंने बताया कि यह भवन आधुनिक सुविधाओं से सुसज्जित होगा, जिससे आसपास के ग्रामीणों को स्वर्गित पुलिस सहायता मिल सकेगी। कार्यक्रम को भाजपा जिला महामंत्री संजय सिंह, जनपद अध्यक्ष विनय भात, जिला पंचायत सदस्य अनार सिंह, जनपद उपाध्यक्ष आकाश अग्रवाल, भाजपा जिला

उपाध्यक्ष कमला, मंडल महामंत्री सुनील जायसवाल, महामंत्री राजवाड़े, युवा मोर्चा मंडल अध्यक्ष हिमांशु, महामंत्री दीपक सिंह सहित अनेक जनप्रतिनिधियों ने संबोधित किया। इस दौरान जिला पंचायत सदस्य अनार सिंह, जनपद सदस्य सुमन गुप्ता, भाजपा मंडल अध्यक्ष जितेंद्र जायसवाल, सरपंच रवि शंकर टेंकाम, एसडीओपी राजपुर, थाना प्रभारी, बरियों चौकी प्रभारी, आसपास ग्राम पंचायतों के सरपंच, भाजपा कार्यकर्ता तथा बड़ी संख्या में ग्रामीण मौजूद रहे।

शिव शिष्य परिवार ने मृतक के परिजन को उपलब्ध कराई सहायता राशि

रामानुजगंज। नगर के वार्ड क्रमांक 3 निवासी अरुण नागवंशी (35 वर्ष) जो शिव शिष्य परिवार से जुड़े थे। कुछ दिन पूर्व सड़क दुर्घटना के बाद निधन हो गया। उनके असामितिक निधन से परिवार पर दुखों का पहाड़ टूट पड़ा है, साथ ही उनकी आर्थिक स्थिति भी काफी कमजोर बताई जा रही है। परिवार की आर्थिक स्थिति को देखते हुए शिव शिष्य हरिद्वारनंदन फाउंडेशन के जिला अध्यक्ष पंचम कुशावाहा, कोषाध्यक्ष मनोज यादव के नेतृत्व में शिव शिष्य परिवार से जुड़े लोगों ने अपनी-अपनी सामर्थ्य अनुसार थोड़ी-थोड़ी आर्थिक सहायता प्रदान कर शोक संतप्त परिवार को सहयोग दिया। इस सहयोग से न केवल परिवार को आर्थिक सहायता मिला, बल्कि समाज में एकता और संवेदनशीलता का भी संदेश गया।



शिव शिष्य परिवार के सदस्यों को सहायता राशि प्रदान करते हुए।

जो खोना था खो चुके, 2018 जैसी सफलता पानी है : सिंहदेव

अम्बिकापुर। सरगुजा जिला कांग्रेस कमेटी की नवगठित कार्यकारणी की आज जिला कांग्रेस कमेटी कार्यालय राजीव भवन में प्रथम बैठक सम्पन्न हुई। बैठक को सम्बोधित करने से पहले पूर्व उपमुख्यमंत्री ने कार्यकारणी के सदस्यों को बधाई देते हुए संगठन की मजबूती के लिए कमर कस लेने को कहा। उन्होंने कहा कि सरगुजा में कांग्रेस को जो खोना था वो वह खो चुकी है, अब फिर 2018 जैसी सफलता की तैयारी में लग जाना है। उन्होंने कहा कि सामाजिक समरसता और भाईचारे की कांग्रेस की विचारधारा के साथ हम सफलता हासिल करना है। महिला आरक्षण और इसको लागू करने के लिए देश में बढ़ने वाली विधानसभा और लोकसभा सीटों की संख्या को लेकर उन्होंने कहा कि 16 से 18 अप्रैल को महिला आरक्षण पर होने वाले संसद के सत्र के बाद देश की राजनीति में आमूल चक्र बदलाव आएगा। इससे एकरूपता के लिये संगठन को तैयार रहना चाहिए। कार्यकारणी की बैठक को संबोधित करते हुए सरगुजा कांग्रेस प्रभारी एवं पूर्व कैबिनेट मंत्री डॉ प्रेमसाय सिंह ने कहा कि



सिंहदेव के नेतृत्व में शहीद चंद्रशेखर आजाद की प्रतिमा पर माल्यापण

कांग्रेस की नवगठित जिला कार्यकारणी ने पूर्व उपमुख्यमंत्री टीएस सिंहदेव के नेतृत्व में शहीद पंडित चंद्रशेखर आजाद की प्रतिमा पर माल्यापण किया। इस दौरान मीडिया द्वारा युवक कांग्रेस कार्यकर्ताओं पर पुलिस द्वारा अपराध दर्ज किये जाने के विषय में पूछे जाने पर उन्होंने इसी चोक पर अनावरण से संबंधित लगे एक बैनर की ओर इशारा करते हुए कहा कि जिस प्रकार से शहीद चंद्रशेखर आजाद की गरिमा के विपरीत इस पूरे आयोजन को किया गया उससे युवा उद्धेलित हुए। उन्होंने यह भी कहा कि संगठन के कार्यकर्ताओं को धैर्य के साथ उचित कार्य करना चाहिए। गलत बात का उचित प्रतिवाद होना चाहिए। शहीद चंद्रशेखर आजाद की प्रतिमा पर माल्यापण उपरान्त पूर्व उपमुख्यमंत्री एवं एआईसीटी सदस्य आदित्येश्वर शरण सिंहदेव ने भाजपा नेता स्वर्गीय रविशंकर त्रिपाठी के प्रतिमा पर भी माल्यापण किया। इस दौरान उन्होंने जानकारी दी कि अनावरण कार्यक्रम का आह्वान उन्हें नहीं मिला, हालांकि श्रीमती राजनी त्रिपाठी द्वारा उन्हें व्यक्तिगत रूप से आमंत्रित किया गया था। शहर में मौजूद नहीं होने के कारण वे कार्यक्रम में शामिल नहीं हो पाए थे।

पंचायत/वार्ड कमेटी, बूथ कमेटी के गठन में सरगुजा जिला पूरे प्रदेश में अग्रणी है। ये कमेटीयों और इसके पदाधिकारी पार्टी के फ्रंटलाइन सिपाही होंगे। कांग्रेस की चुनावी चुनौतियों को महती जिम्मेदारी इनके कंधे पर रहेगी। सरगुजा जिले की नवगठित कमेटी और ब्लॉक अध्यक्षों के समक्ष महिला अत्याचारों के प्रतिवाद को लेकर कांग्रेस जिलाध्यक्ष ने अम्बिकापुर शहर की तर्ज पर सरगुजा जिले के सभी क्षेत्रों में हस्ताक्षर अभियान चलाने का प्रस्ताव रखा जिसे स्वीकार किया गया। कांग्रेस जिलाध्यक्ष बालकृष्ण पाठक ने कहा कि भले ही महामाया प्रवेश द्वार के पास हुए अपराध का अपराधी पकड़ा गया है लेकिन खराब कानून व्यवस्था के कारण महिलाओं के विरुद्ध जारी अपराधों में कमी नहीं आई है। समाज को जागरूक करने और व्यवस्था सुधारने के लिए यह हस्ताक्षर अभियान सरगुजा के घर घर तक ले जाया जायेगा। जिला कांग्रेस की इस बैठक को पूर्व कैबिनेट मंत्री अमरजीत भगत, पीसीसी महामंत्री जेपी श्रीवास्तव एवं निगम में नेता प्रतिपक्ष शशी अहमद ने भी सम्बोधित किया।

फसल क्षति मुआवजा निर्धारण में लापरवाही पर राजस्व निरीक्षक और पटवारी निलंबित

अम्बिकापुर। कलेक्टर अजीत वसंत द्वारा पदीय दायित्वों के निर्वहन में घोर लापरवाही बरतने के मामले में एक राजस्व निरीक्षक और एक पटवारी को तत्काल प्रभाव से निलंबित कर दिया गया है। जारी आदेशानुसार, ग्राम उरंगा-बर्मा (तहसील मैनपाट) में छत्तीसगढ़ मिन्नरल डेवलपमेंट कॉर्पोरेशन लिमिटेड द्वारा अधिग्रहित भूमि की फसल क्षति मुआवजा निर्धारण का दायित्व राजस्व निरीक्षक श्रीमती संगीता भगत और पटवारी चन्द्रदेव मिर् के सौंपा गया था। जांच में पाया गया कि उक्त कर्मचारियों द्वारा मूल (सेटलमेंट) रकबा से अधिक रकबा दर्ज किया गया। साथ ही मुआवजा अवधि के दौरान भूमि का क्रय-विक्रय कर ऑनलाइन अभिलेख दुरुस्त किए गए और पुनः मूल भूमि स्वामी के नाम से त्रुटिपूर्ण गणना पत्रक तैयार कर प्रस्तुत किया गया।

बेटे ने फुलकी नहीं खिलवाई तो पिता ने तीर से किया जानलेवा हमला, गंभीर

अम्बिकापुर। फुलकी दुकान कर रहे बेटा ने फुलकी नहीं खिलायी तो पिता इस कदर नाराज हुआ कि अपने पास रखे धनुष से तीर चलाकर बेटा पर जानलेवा हमला कर दिया। तीर लगने से गंभीर हुए बेटा को रायपुर रेफर किया गया है। बताया जा रहा है पिता-पुत्र दोनों शराब के नशे में धुंधे थे। जानकारी के अनुसार दरिमा थाना अंतर्गत ग्राम बड़ा दमाली निवासी राजेश (28 वर्ष) गांव में ही फुलकी दुकान लगाता है। शुक्रवार को पिता अपने साथ के साथ शराब पीकर बेटा को फुलकी दुकान में पहुंचा और बेटा को फुलकी खिलाने की बात कही। जिस पर राजेश ने फुलकी खिलाने से मना कर दिया। बेटा को मना करने तथा फुलकी नहीं खिलाने से दोनों के बीच विवाद होने



एसडीएम की मौजूदगी में एसईसीएल प्रबंधन-ग्रामीणों की बैठक रही बेनतीजा

हरिभूमि न्यूज विश्रामपुर एसईसीएल विश्रामपुर क्षेत्र की आमगांव खुली खदान परियोजना अंतर्गत पटना गांव में प्रस्तावित रोड डायवर्शन सड़क निर्माण को लेकर चल रहा विवाद शनिवार को आयोजित त्रिपक्षीय बैठक में भी हल नहीं निकल पाया। कलेक्टर के निर्देश पर एसडीएम रामानुजनगर अजय मोडियम

सड़क निर्माण कार्य कराने पर नहीं बनी सहमति, आधे से अधिक भूमि अधिग्रहण के केस अब भी लंबित

प्रशासन, एसईसीएल प्रबंधन और ग्रामीणों के बीच बैठक आयोजित की गई, जो अंततः बेनतीजा रही। बैठक में कांग्रेस नेता एवं जिला पंचायत के पूर्व उपाध्यक्ष नरेश राजवाड़े, पटना सरपंच सहित बड़ी संख्या में ग्रामीण मौजूद रहे। वहीं प्रबंधन की तरफ से महाप्रबंधक संचालन जी.के. राय एवं क्षेत्रीय निदेशाल अधिकारी (एल एंड आर) विशाल अग्रवाल उपस्थित थे। प्रबंधन की तरफ से जी.के. राय ने कहा कि खदान संचालन से सुरक्षा की दृष्टि से सड़क डायवर्शन अत्यंत आवश्यक है। उन्होंने बताया कि प्रस्तावित लगभग 600 मीटर भूमि पूर्णतः शासकीय है, जिसका आधिपत्य प्रबंधन को मिल चुका है। इसके बावजूद कुछ ग्रामीणों द्वारा विवाद कर कार्य में बाधा उत्पन्न की जा रही है। उन्होंने आगे जानकारी दी कि सड़क के आगे के हिस्से में दो व्यक्तियों की निजी भूमि है, जो पारिवारिक विवाद के चलते सिविल कोर्ट में लंबित है, न्यायालय के निर्णय के बाद संबंधित पक्ष को नौकरी व मुआवजा दिया जाएगा। राय ने बताया कि पटना गांव की लगभग 900 एकड़ भूमि का अधिग्रहण किया जा चुका है, जिसमें 90 प्रतिशत मुआवजा वितरित हो चुका है। 464

कामगारों की तत्काल बहाल करे, इसके बाद ही सड़क निर्माण पर विचार किया जाएगा। इसके साथ ही प्रबंधन पर भविष्यवापितों की भूमि अधिग्रहण प्रक्रिया व मुआवजा वितरण में लेटलतफी करने एवं जान बूझकर प्रकरण लंबित रखने का आरोप लगाया, साथ ही बन्दूक धारी सुरक्षा कर्मियों का भय दिखाकर जबरन कार्य कराने व धमकी देने की बात कही। तत्पश्चात मामले का पटाक्षेप करने की कोशिश में लगे एसडीएम अजय मोडियम ने कहा कि देश की ऊर्जा आवश्यकताओं के लिए कोयला खनन जरूरी है और किसी भी प्रकार से खदान संचालन को बाधित नहीं किया जा सकता। उन्होंने ग्रामीणों से मुआवजा और नौकरी से संबंधित शिकायतें रखने को कहा तथा बताया कि कि सड़क निर्माण कार्य सौमवार से प्रारंभ कराया जाना है। एसडीएम के इस बयान पर ग्रामीणों ने उन पर प्रबंधन के पक्ष में बोलने व एकरतफा पक्षपात करने का आरोप लगाया। करीब दो घंटे तक चली बैठक में दोनों पक्षों के बीच सहमति नहीं बन सकी और बैठक बेनतीजा समाप्त हो गई। इस दौरान तहसीलदार मनहरण राठिया, एसडीओपी बी. कुजूर, थाना प्रभारी रामानुजनगर व प्रेमनगर सहित बड़ी संख्या में पुलिस बल और ग्रामीण उपस्थित रहे।

अमर्यादित बयान के विरोध में भाजयुमो ने कांग्रेस के राष्ट्रीय अध्यक्ष का किया पुतला दहन

रामानुजगंज। कांग्रेस के राष्ट्रीय अध्यक्ष मल्लिकार्जुन खड़गे द्वारा आरएसएस एवं भारतीय जनता पार्टी के प्रति दिए गए अमर्यादित बयान के विरोध में रामानुजगंज मंडल के आगराहा में जिला स्तरीय पुतला दहन कार्यक्रम आयोजित किया गया। पुतला दहन भाजपा जिला अध्यक्ष ओमप्रकाश जायसवाल के निदेशानुसार एवं जिला अध्यक्ष मंगल पांडे के आह्वान पर संपन्न हुआ। कार्यक्रम का नेतृत्व जिला महामंत्री नंदकिशोर गुप्ता तथा अध्यक्षता मंडल अध्यक्ष अर्पित जायसवाल द्वारा की गई। इस दौरान कृष्णा गुप्ता, विक्रम गुप्ता, आकाश तिवारी, दिनेश यादव, दीपक गिरी, सोमरू मरावी, ईश्वर मल्लिक, आशीष चौबे, श्याम यादव, रविंद्र बड़ाल सहित भारतीय जनता पार्टी एवं युवा मोर्चा के कार्यकर्ता उपस्थित रहे।



अमरप्रकाश जायसवाल के निदेशानुसार एवं जिला अध्यक्ष मंगल पांडे के आह्वान पर संपन्न हुआ।

भाजपा के स्थापना दिवस पर हॉस्टल संपर्क अभियान में छात्रों से की गई चर्चा

रामानुजगंज। भारतीय जनता युवा मोर्चा द्वारा चलाए जा रहे विभिन्न कार्यक्रमों की श्रृंखला में आज हॉस्टल संपर्क अभियान के तहत भवरावाल स्थित छात्रावास में छात्राओं से संपर्क एवं संवाद किया गया। इस दौरान छात्राओं से देश एवं राष्ट्र निर्माण जैसे महत्वपूर्ण विषयों पर सार्थक चर्चा की गई। साथ ही छात्रावास की व्यवस्थाओं एवं समस्याओं पर भी संवाद कर उनकी आवश्यकताओं को समझा गया, ताकि आगामी समय में इन

कर्मियों को दूर कर बेहतर सुविधाएं सुनिश्चित की जा सकें। इस अवसर दौरान युवा मोर्चा के महामंत्री विक्रम गुप्ता, आकाश तिवारी, मंडल उपाध्यक्ष दिनेश यादव, जिला सोशल मीडिया सह प्रभारी दीपक गिरी, बीडीसी सुशीला खलखो, मंत्री सोमरू मरावी, कन्या शक्ति संयोजिका आरती कश्यप एवं नैना खलखो, रामप्रकाश मरावी, अमित गुप्ता एवं हॉस्टल अधीक्षक रोहिणी उपस्थित रहे।

पागल कुता के काटने से घायल ग्रामीण की एक माह बाद मौत खडकवां अंतर्गत ग्राम आवागमन निवासी शिव प्रसाद आ. शिव बालक उमरी (35 वर्ष) पिछले माह होली के दिन गांव में घूम रहा था। इसी दौरान एक पागल कुता ने ग्रामीण पर हमला कर उसके कंधे में काट लिया। कुता के काटने की जानकारी ग्रामीण परिवार को नहीं दी और जड़ी बूटी से इलाज करने लगा। एक माह बाद 9 अप्रैल को कंधे में दर्द बढ़ जाने पर पटना की जानकारी परिजन को दी। परिजन उसे खडकवां अस्पताल में भर्ती कराया। चिकित्सकों ने ग्रामीण की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार के दौरान बीती रात ग्रामीण की मौत हो गई। सूचना पर पुलिस ने नर्क कायम करने के पश्चात शव का पोस्टमॉर्टम करवाकर परिजन के सुपुर्द किया है।



## फिल्म 'मातृभूमि' से नया गाना जारी, नए चेहरे आए नजर...

मुंबई। सलमान खान अपनी बहुप्रतीक्षित फिल्म 'मातृभूमि' को लेकर खबरों में छाए हैं। अपूर्व लाखिया द्वारा निर्देशित यह फिल्म पहले अप्रैल, 2026 में रिलीज होनी थी, लेकिन अब रिलीज अगस्त तक आगे बढ़ा दी गई है। इस बीच, अभिनेता ने लोगों में फिल्म का उत्साह बनाए रखने के लिए नया गाना 'मेरा जी नहीं भरा' जारी किया है। हालांकि, इसमें चित्रांगदा सिंह के साथ वह खुद नजर नहीं आए हैं, बल्कि 2 नए चेहरों का परिचय कराया गया है। 'मेरा जी नहीं भरा' गाने को श्रेया घोषाल और विशाल मिश्रा ने आवाज दी है। यह गाना 2 नए चेहरों जैन शां और अभिषेक सेन पर फिल्माया गया है, जो फिल्म में अहम किरदारों में नजर आएंगे।

## लाइफ Style

## कल्याणी

### मधुबाला की बायोपिक में निभाएंगी लीड रोल

एजेसी मुंबई

सारा अर्जुन की जगह अब साउथ फिल्म इंडस्ट्री की लोकप्रिय एक्ट्रेस कल्याणी प्रियदर्शन के नाम पर मोहर लगा दी गई है। इस फिल्म का निर्देशन जसमीत करेगी, जिन्होंने इससे पहले आलिया भट्ट, शोफाली शाह और विजय वर्मा अभिनीत बेहतरीन फिल्म 'डॉलर्स' का निर्देशन किया था। प्रोडक्शन हाउस के एक सूत्र ने जूम को बताया कि भारतीय सिनेमा के सबसे प्रतिष्ठित सितारों में से एक को भव्य श्रद्धांजलि देने के लिए बनाई जा रही इस फिल्म के निर्माता, कल्याणी को कास्ट करने के लिए काफी उत्सुक हैं। 'लोकाह' की अखिल भारतीय सफलता के बाद कल्याणी निर्माताओं की पहली पसंद बनी हुई हैं। अभिनेत्री की बढ़ती लोकप्रियता, उनकी स्वाभाविक मासूमियत और पद पर उनके जादू ने उन्हें इस महत्वाकांक्षी प्रोजेक्ट के लिए एकदम फिट बना दिया है। कल्याणी मशहूर निर्देशक प्रियदर्शन और अभिनेत्री लिजी की बेटी हैं। उन्होंने अपने करियर की शुरुआत साल 2017 में अखिल अक्किनेनी के साथ फिल्म 'हेलो' से की थी। उन्होंने यूं तो कई फिल्मों में अपने अभिनय से दर्शकों के दिल जीते, लेकिन पिछली बार डेमिनी अरुण की फिल्म 'लोकाह चैप्टर 1- चंद्र' से वो रातों-रात स्टार बन गई थीं।

पद पर भारतीय सिनेमा की सबसे खूबसूरत अदाकारा मधुबाला की जितनी की उतारने की तैयारी तेज हो गई है। लंबे समय से चर्चा थी कि फिल्म 'धुरंधर 2' फेम सारा अर्जुन इस बायोपिक में लीड रोल निभाएंगी, लेकिन अब कहानी में एक बड़ा ट्विस्ट आ गया है।



## हॉलीवुड मसाला

### टेलर-ट्रेविस की शादी की तारीख तय



लॉस एंजिल्स। पॉप गायिका टेलर स्विफ्ट मंगेतर ट्रेविस केल्वेस के साथ अपने रिश्ते को एक कदम आगे बढ़ाने के लिए तैयार हैं। खबर है कि उन्होंने अपनी शादी को लेकर तैयारियां शुरू कर दी हैं। यही नहीं, दोनों ने शादी में शामिल होने के लिए करीबी दोस्तों और परिवार को 'सेव द डेट' निमंत्रण भी भेज दिए हैं। पहले चर्चा थी कि गायिका 13 जून को शादी करेंगी क्योंकि यह उनका लकी नंबर है, लेकिन अब तारीख बदल गई है। रिपोर्ट के मुताबिक, टेलर और ट्रेविस ने अपनी शादी के लिए 3 जुलाई की तारीख चुनी है।



### 'एक्सट्रैक्शन 3' के साथ वापसी करेंगे हेम्सवर्थ

लॉस एंजिल्स। मार्वल की फिल्मों में 'थॉर' बनकर लोकप्रियता हासिल करने वाले अकिनेता किश हेम्सवर्थ एक बार फिर नेटफ्लिक्स पर तहलका मचाने के लिए तैयार हैं। उनकी चर्चित फ्रैंचाइजी फिल्म 'एक्सट्रैक्शन 3' की तीसरी कड़ी की आधिकारिक पुष्टि हो गई है। फिल्म के निर्देशन की कमान सैम हरेवेय ने संभाली है, जिन्होंने पहली 2 फिल्मों का निर्देशन भी किया था। पटकथा डेविड वेडल द्वारा लिखी जा रही है। 'एक्सट्रैक्शन 3' के जरिए किश अपने लोकप्रिय किरदार 'टायलर रेक' के साथ वापसी करेंगे। सूत्रों के मुताबिक, 'एक्सट्रैक्शन 3' के प्रोडक्शन का काम जून, 2026 में शुरू किया जा सकता है। फिल्म की शूटिंग के लिए निर्माताओं ने मुख्य रूप से ऑस्ट्रेलिया और यूरोप के कुछ हिस्सों की रेकी की है।



### विक्की की 'महावतार' में होंगी शामिल

मुंबई। 'स्त्री' फ्रैंचाइजी के निर्देशक अमर कौशिक अपनी महात्वाकांक्षी परियोजना 'महावतार' के लिए श्रद्धा कपूर से बाचीत कर रहे हैं। अगर सब कुछ तय हो जाता है तो फिल्म की शूटिंग जून, 2026 से शुरू की जा सकती है। सूत्र ने कहा, श्रद्धा इस किरदार के लिए बिल्कुल सही हैं। टीम ऐसी अभिनेत्री की तलाश में थी जो स्टार वैल्यू और दमदार उपस्थिति ला सकें। निर्माताओं को उम्मीद है कि विक्की कौशल के साथ उनकी जोड़ी दर्शकों को पसंद आएगी। विक्की कौशल के लिए साल 2025 बेहद शानदार साबित हुआ। उनकी ऐतिहासिक फिल्म 'छावा' ने भारत में करीब 800 करोड़ के आसपास कारोबार करते हुए उन्हें सफलता दिलाई। अब फैंस की नजरें अभिनेता की अगली फिल्म 'महावतार' पर टिकी हुई हैं।



### मां को बचाने एक बेटे की जद्दोजहद...

मुंबई। आदिल हुसैन, राज वासुदेवा और निहारसिया राजजादा अभिनीत फिल्म 'मसी' का ट्रेलर जारी कर दिया गया है। इस फिल्म का प्रीमियर लंदन के रिच मिक्स थिएटर में यूके एशियन फिल्म फेस्टिवल 2025 में किया गया था। 24 अप्रैल को यह फिल्म भारतीय सिनेमाघरों में अपनी मार्मिक कहानी से दर्शकों का दिल पिघलाने आ रही है। मितुल पटेल ने 'मसी' के जरिए निर्देशन की दुनिया में कदम रखा है। इसका निर्माण एवर किलयर फिल्म्स के बैनर तले किया गया है। 'मसी' निष्क्रिय इच्छामृत्यु के संवेदनशील विषय पर आधारित फिल्म है। ट्रेलर शेखर (राज वासुदेवा) की मार्मिक कहानी बयान करता है, जो अपनी बीमार मां को बचाने के लिए जद्दोजहद करता है। बाद में उसे उनके दुखों को दूर करने के लिए एक दर्दनाक फैसला लेना पड़ता है।

## टीवी मसाला

### रैना के शो 'स्टिल अलाइव' ने मचाया तहलका...

मुंबई। चर्चित स्टैंड-अप कॉमेडियन सम्य रैना एक बार फिर खबरों में छाप हुए हैं। इसकी वजह यूट्यूब की दुनिया में उनकी धमाकेदार वापसी है, जो साल 2025 में हुए 'इंडियाज गॉट लेटेस्ट' विवाद के बाद उनकी वापसी का प्रतीक है। करीब एक साल से ज्यादा वक्त तक स्टैंड-अप कॉमेडी से दूर रहने के बाद रैना ने अपने नए शो 'स्टिल अलाइव' से वापसी की। दिलचस्प बात ये है कि उनके इस नए शो ने इंटरनेट पर धूम मचाकर रख दी है।

24 घंटे में मिले करोड़ों व्यूज : स्टिल अलाइव' को कॉमेडियन के यूट्यूब चैनल पर 7 अप्रैल को रिलीज किया गया था। मीडिया रिपोर्ट के मुताबिक, वीडियो ने 24 घंटे के अंदर 2.20 करोड़ से ज्यादा व्यूज हासिल करते हुए भारतीय यूट्यूब कॉमेडी के इतिहास में एक नया रिकॉर्ड बना दिया है। हालांकि, खबर लिखे जाने तक वीडियो ने यूट्यूब पर 2.40 करोड़ से ज्यादा व्यूज हासिल कर लिए हैं, जो उनके अभी तक किसी भी वीडियो को मिले व्यूज के मुकाबले सबसे ज्यादा है।

### 'इंडियाज गॉट लेटेस्ट सीजन 2' का दिया संकेत

: स्टिल अलाइव' के जरिए रैना ने फैंस को अपने मुश्किल वक्त की दारुणां सुनाई है। शो के आखिर में वह भावुक भी हो गए और 'इंडियाज गॉट लेटेस्ट' के विवाद के बाद अपने संघर्ष का खुलासा किया। उन्होंने बताया कि कैसे एक वीडियो की वजह से उन्हें लोगों की ट्रोलिंग और धमकियों का सामना करना पड़ा था। हालांकि, फैंस उस वक्त खुश हो गए, जब विवाद के बाद अपने संघर्ष का खुलासा किया।



उन्होंने वीडियो के आखिर में 'इंडियाज गॉट लेटेस्ट सीजन 2' का संकेत दिया।

### सनी देओल की नई फिल्म 'लखन', वही गुरसा; वही पावर और 'सीटी-मार' एक्शन का नया डोज

मुंबई। 'गदर 2' की ऐतिहासिक सफलता के बाद सनी देओल एक बार फिर बड़े पदों पर धमाका करने के लिए तैयार हैं। ताजा रिपोर्ट के मुताबिक, उन्होंने अपनी अगली एक्शन-थ्रिलर फिल्म के लिए 'किल' के निर्देशक निखिल नागेश भट्ट के साथ हाथ मिलाया है, जिसका नाम 'लखन' रखा गया है। सनी एक बार फिर अपने धाकड़ अवतार से दर्शकों को मनोरंजित करने के लिए तैयार हैं। वो फिल्म की शूटिंग के लिए कमर कस चुके हैं।

### सिनेमाघरों में फिर बनेंगी सीटियां

मीडिया रिपोर्ट के मुताबिक, 'लखन' में सनी का वही पुराना और रोढ़ रूप लौटने वाला है। इस फिल्म को एक मध्य एक्शन एंटरटेनर के रूप में तैयार किया जा रहा है, जिसमें



रंगटे खड़े कर देने वाले एक्शन सीक्वेंस और दमदार डायलॉग्स की भरमार होगी। फिल्म में कई ऐसे दृश्य होंगे, जो दर्शकों को सिनेमाघरों में झूमने पर मजबूर कर देंगे। निर्देशक लम के जरिए सनी को फिर उनके पूरे एक्शन मोड में पेश करने के लिए पूरी तरह तैयार हैं।

### कब शुरू होगी फिल्म की शूटिंग

फिल्म के निर्माताओं ने बड़े पैमाने पर तैयारी शुरू कर दी है। फिल्म की सेंकिटिंग, एक्शन डिजाइन और प्री-प्रोडक्शन का काम काफी

### एक में 'लखन' और 'रामायण' में हनुमान बनेंगे सनी

एक तरफ जहां सनी अपनी फिल्म 'लखन' से एक्शन के नए कॉन्सिप्ट स्थापित करने जा रहे हैं, वहीं दूसरी ओर वो निवेश तिवारी की महात्वाकांक्षी फिल्म 'रामायण' को लेकर भी चर्चा में हैं। ये महागाथा 2 भागों में रिलीज की जाएगी, जिसमें सनी भगवान हनुमान के बेहद शक्तिशाली अवतार में नजर आएंगे। इस फिल्म में उनके साथ रणवीर कपूर (राम), साई पल्लवी (सीता), रवि दुबे (लक्ष्मण) और यश (रावण) जैसे दिग्गज कलाकार मुख्य भूमिकाओं में हैं।

तेज गति से चल रहा है। एक सूत्र ने खुलासा किया, ये एक बड़े स्तर की एक्शन एंटरटेनर फिल्म है, जो हाई-एनर्जी और दर्शकों को खुश करने वाले पल्लों से भरपूर होगी। इसमें सनी देओल के कई ऐसे सीक्वेंस होंगे, जिन्हें देख दर्शकों के होश उड़ जाएंगे। फिल्म की शूटिंग अक्टूबर से शुरू होगी।



### रामायण का 'कुंभकर्ण', जिसकी मौत पर रोई पूरी दुनिया...

मुंबई। टीवी इतिहास के सबसे लोकप्रिय धारावाहिकों में से एक रामायण में कई ऐसे कलाकार रहे, जिन्होंने अपने किरदारों को अमर बना दिया इन्होंने से एक थे नलिन दवे, जिन्होंने कुंभकर्ण का रोल निभाकर दर्शकों के दिलों पर गहरी छाप छोड़ी। उनकी दमदार एक्टिंग का असर ऐसा था कि लोकडाउन के दौरान जब शो दोबारा प्रसारित हुआ, तो कुंभकर्ण के वध का दृश्य देख लोग भावुक हो उठे। अफसोस की बात यह है कि इतनी लोकप्रियता पाने वाले नलिन दवे आज इस दुनिया में नहीं हैं और महज 50 साल की उम्र में उनका निधन हो गया था।

### कुंभकर्ण बनकर मिली अलग पहचान

नलिन दवे मूल रूप से गुजराती फिल्म इंडस्ट्री और थिएटर से जुड़े हुए थे। उन्होंने कई फिल्मों और नाटकों में काम किया, लेकिन जो पहचान उन्हें कुंभकर्ण के किरदार से मिली, वह किसी और प्रोजेक्ट से नहीं मिल सकी। उनके मजबूत शरीर और भारी आवाज ने इस किरदार को जीवंत बना दिया। 'कुंभकर्ण' सिर्फ एक राक्षस नहीं बल्कि समझदार और सच्चाई बोलने वाला भाई भी दिखाया गया, जिसने रावण को कई बार समझाने की कोशिश की। यही वजह रही कि दर्शकों ने इस किरदार को दिल से अपनाया और आज भी उसे याद करते हैं।

### ऐसे शूट हुआ था कुंभकर्ण का वध सीन

रामानंद सागर के निर्देशन में बने इस शो में उस दौर की सीमित तकनीक के बावजूद कमाल के इफेक्ट्स दिखाए गए। लक्ष्मण का किरदार निभाने वाले सुनील लहरी ने खुलासा किया था कि कुंभकर्ण के वध वाले सीन में कोमा तकनीक का इस्तेमाल किया गया था। शरीर के अलग-अलग हिस्सों को दिखाते के लिए प्लास्टिक ऑफ पेरिस से हाथ, सिर और धड़ के मोल्ड तैयार किए गए थे। जब तौर लगेने का दृश्य फिल्माया गया, तो ये मोल्ड अलग-अलग विरते हुए दिखाए गए। सिर काटने के सीन के लिए पानी के टैंक और कोमा इफेक्ट का सहारा लिया गया। सीमित संसाधनों के बावजूद इस सीन को इतनी बारीकी से शूट किया गया कि आज भी यह दृश्य दर्शकों को भावुक कर देता है।

## भारतीय सिनेमा के शौकीनों के लिए अप्रैल महीने में उत्सव

### रामचरण का टशन और अक्षय की कॉमेडी, इन फिल्मों पर टिकीं सबकी निगाहें

#### 'डकैत' और 'लव इश्योरेस कंपनी'

अदिवी शेष और मृगाल ठाकुर अभिनीत 'डकैत' 10 अप्रैल को सिनेमाघरों में दस्तक दे चुकी है। ये मूल रूप से तेलुगु फिल्म है, जिसे बड़े स्तर पर हिंदी में भी रिलीज किया गया है। 'डकैत' के साथ ही निर्देशक विमेश शिवन की बहुप्रतीक्षित फिल्म 'लव इश्योरेस कंपनी' भी रिलीज हुई है, जिसमें प्रदीप रंगनाथन और कृति शेटी मुख्य भूमिकाओं में हैं। 'लव टूडे' की ब्लॉकबस्टर सफलता के बाद प्रदीप रंगनाथन फिर अपने अनूठे अंदाज में लौट आए हैं।

#### 'भूत बंगला'

सिनेमा प्रेमियों के लिए 17 अप्रैल की तारीख भी बेहद खास होने वाली है, क्योंकि इस दिन 'भूत बंगला' के साथ बॉलीवुड की सबसे सफल जोड़ियों में से एक अक्षय कुमार और निर्देशक प्रियदर्शन पूरे 14 साल के लंबे इंतजार के बाद बड़े पदों पर वापसी कर रहे हैं। बालाजी मोशन पिक्चर्स द्वारा निर्मित ये फिल्म हॉरर-कॉमेडी जॉनर की है, जिसमें अक्षय दर्शकों को हंसाने के साथ-साथ डराएंगे भी। राजपाल यादव और परेश रावल भी इसका हिस्सा हैं।

मुंबई। अप्रैल का महीना भारतीय सिनेमा के शौकीनों के लिए किसी उत्सव से कम नहीं होने वाला है। इस महीने बॉक्स ऑफिस पर अक्षय कुमार की बहुप्रतीक्षित हॉरर-कॉमेडी 'भूत बंगला' के साथ हंसी का तड़का लगेगा, तो वहीं ग्लोबल स्टार राम चरण और जाह्नवी कपूर की फिल्म 'पेड़ड़ी' से एक्शन का तूफान आएगा। अप्रैल यानी इस महीने कुल 7 ऐसी बड़ी फिल्में दर्शकों के बीच होंगी, जिन पर दर्शकों और ट्रेड पंडितों की पैनी निगाहें टिकी हुई हैं।



#### 'पेड़ड़ी'

आरआरआर की वैश्विक सफलता के बाद राम चरण फिर अपनी जबरदस्त एक्टिंग और शारीरिक कायाकल्प से दर्शकों को हैरान करने आ रहे हैं। इस फिल्म में वो एक पहलवान की भूमिका में हैं। जाह्नवी कपूर फिल्म की हीरोइन हैं। ये फिल्म भी 30 अप्रैल को सिनेमाघरों का दरवाजा खटखटाएगी। राष्ट्रीय पुरस्कार विजेता बुची बाबू सना के निर्देशन में बनी इस फिल्म में राम चरण का अलग अवतार पहले ही सोशल मीडिया पर तहलका मचा चुका है।

#### 'कारा' और 'केडी: द डेविल'

उधर 30 अप्रैल को आ रही 'कारा' एक ऐसी फ्राइम एक्शन थ्रिलर है, जिसमें धनुष की कलाकारी और विमेश राजा की बेहतरीन रोमांचक मैकिंग का तालमेल दिखेगा। 'रायन' के बाद धनुष को इस फिल्म पर पूरे दक्षिण भारतीय सिनेमा की नजरें टिकी हुई हैं। दूसरी ओर कन्नड़ इंडस्ट्री अपना अगला बड़ा पैन-इंडिया दांव 'केडी: द डेविल' के रूप में चलाने जा रही है। फिल्म में ध्रुव सरजा और बॉलीवुड से संजय दत्त और शिल्पा शेटी भी अहम भूमिका में हैं।

